

संस्कृत-वार्ताः

दिनाङ्कः - 03-12-2020

प्रातः - 06:55

मुख्यवार्ताः

- कृषिमन्त्री नरेन्द्रसिंहतोमरः कृषकान् समाश्वसयत् यत् नवीन-कृषि-परिष्कार-अधिनियमाः सन्ति कृषकोत्कर्षायाः।
- गृहमन्त्रिणा अमितशाहेन सविशेषं प्रोक्तं यत् आतंकवादस्य विरुद्धं शून्यमिता भवतु सहनशीलता।
- बुरेवि-चक्रवातकारणेन वातावरणविभागेन धीवराः शनिवासरं यावत् समुद्रं प्रति न गन्तुं निर्दिष्टाः।
- ब्रिटेनदेशेन विश्वस्य प्रथम-कोविड्-नवदशसूच्यौषधाय स्वीकृतिः प्रदत्ता।
- कैनबरायां अनुवर्तमाना तृतीय एकदिवसीय अन्ताराष्ट्रिया क्रिकेट्-स्पर्धा भारतेन विजिता।

कोविड आपनिंग - कोरोणामहामार्याः विरुद्धं देशः ऐक्यभावनया युध्यति। भवन्तोऽपि अस्माभिः सह सुरक्षायाः उपायत्रयस्य संकल्पं स्वीकुर्वन्तु -

मुखावरं सन्धारयन्तु

सामाजिकदौर्यं परिपालयन्तु,

पाणिपादं च यथासमयं प्रक्षालयन्तु।

कृषिमन्त्री

कृषिमन्त्री नरेन्द्रसिंहतोमरः कृषकान् समाश्वसयत् यत् नवीन-कृषि-परिष्कार-अधिनियमाः सन्ति कृषकोत्कर्षायाः। श्रीतोमरः अवादीत् यत् यदि कृषकाणां कापि आपत्तिः वर्तेत तर्हि सर्वकारः तेषां चिन्ताः दूरीकर्तुं वार्तायै सज्जो वर्तते। कृषिमन्त्री नरेन्द्र सिंह तोमरः न्यागादीत् यत् केन्द्रप्रशासनं कृषकाणां हितरक्षायै सर्वात्मना सर्वदा च विद्यते कृतसंकल्पम्। एतेषां कल्याण-विषयमवलम्ब्य संवादार्थम् प्रशासनस्य द्वाराणि सन्ति सदैव अनावृतानि। चर्चावधौ अमुना विशेषज्ञ-समिति-संघटनस्य प्रस्तावः उपस्थपितः येन सौहार्द-सहमति-पुरस्सरं समस्यायाः अपाकरणं भवेत्। तदानीमेव कृषीवलानां प्रतिनिधयः प्रावोचन् यत् ते समस्यां समाधातुं अग्रिम-स्तरीये विचार-विनिमयेपि सहभागितां करिष्यन्ति। ध्येयमस्ति यत् विषय-सम्बद्धा चतुर्थ-चरणात्मिका वार्ता अद्य अनुष्ठास्यते।

डीजीपी-आईजीपी-कांफ्रेंस

गृहमंत्रिणा अमितशाहेन सविशेषं प्रोक्तं यत् आतंकवादस्य विरुद्धं शून्यमिता सहनशीलता भवतु। श्रीशाहः पञ्चपञ्चाशतमं आरक्षि-महानिदेशक सम्मेलनं समुद्धाटयन् उक्त-वक्तव्यं प्रकाशयत्। गृहमन्त्रिणा निर्दिष्टं यत् सुरक्षासंस्थाः लोकसुरक्षायै संयुक्त-भावैः कार्यं कुर्युः।

बुरेवि चक्रवातः

बुरेवि-चक्रवातकारणेन वातावरणविभागेन धीवराः शनिवासरं यावत् समुद्रं प्रति न गन्तुं कथिताः। अद्य अपराह्णं यावत् चक्रवातोऽयं रामेश्वरं निकषा यम्बनस्य पार्श्वे केन्द्रितो भविष्यति। अनन्तरम् अयं दक्षिणतमिलनाडु तटान् अतिक्रमिष्यति। अस्य प्रभावेण तमिलनाडोः दक्षिणवर्तिजिलासु नैकेषु स्थानेषु अतिवृष्टिः सम्भावनाः सन्ति। मुख्यमंत्रिणा पिनाराई विजयन त्रिमास्येन जनाः सावधानतया स्थातुं निर्देशाः प्रदत्ताः सन्ति। राष्ट्रिय आपत्तमोचन-बलं साहायोद्धार-कार्याय सज्जीभूतम् वर्तते।

कोविड्-सूच्यौषधम्

ब्रिटेनदेशेन विश्वस्य प्रथम-कोविड्-नवदशसूच्यौषधाय स्वीकृतिः प्रदत्ता। फाजिर्-बायोटेक् लि औषध-निर्मातृ-समूहेन द्वि सूच्यौषधं निर्मितम् अस्ति। सूच्यौषधमिदम् अग्रिम-सप्ताहानन्तरं प्रयोगाय उपलब्धं भविष्यति।

स्वास्थ्यमन्त्रालयः

स्वास्थ्य-मन्त्रालयः आपणानां सुचारूतया संचालनम् उद्दिश्य मानक-प्रचालन-प्रणालिं प्रख्यापयत्। अत्र कोरोणाकाले आपणस्य व्यवधानरहितं प्रचालनाय कतिपयाः दिशा-निर्देशाः प्रसारिताः सन्ति। निर्देशानुसारि महामारि-दुष्प्रभावितेषु क्षेत्रेषु आपणानि नैव उद्घाटयिष्यन्ते। दुष्प्रभावितात् क्षेत्रात् बहिः नियमोऽयं नैव प्रवर्तयिष्यते। युगपदेव वृद्धाः, बालाः, गर्भवत्यो महिलाः रोगाक्रान्ताश्च जनाः गृहे एवावस्थातुं परामृष्टाः सन्ति। चिकित्सोपचारार्थं आवश्यक कार्यवशाच्च उपरोक्ताः जनाः बहिर्गन्तुं शक्नुवन्ति। एतदतिरिच्य अत्र अन्ये चापि आवश्यकाः अनुपालनीयाः दि-निर्देशाः सन्ति प्रख्यापिताः।

वस्तुसेवाकर संग्रहणम्

वित्तमन्त्रालयः प्रत्यपादयत् वस्तुसेवाकरान्तर्गतं करसंग्रहणं अनुक्रमं द्वितीये मासेऽपि एकलक्षकोटितोप्यधिकं अवर्तत। देशे गतमासत्रये करसंग्रहणे समागतः अनारतं वृद्धिः संकेतयति यत् देशे कोरोना-नियन्त्रणाय प्रवर्तितं देशपिधानानन्तरं राष्ट्रं सामान्यस्थितिम् अधिगच्छति।

क्रिकेट

कैनबरायां क्रीडिता तृतीय-एकदिवसीय-अन्ताराष्ट्रिया क्रिकेट्-स्पर्धा भारतेन विजिता। ऑस्ट्रेलियादलं च त्रयोदश-धावनांकैः पराभूतम्। भारतेन पंच क्रीडकानां हानिपुरस्सरं द्वि-अधिक-त्रिशतं धावनांकाः समर्जिताः। भारतीय-क्रिकेट दलनायकः विराटकोहली स्पर्धायां त्रिषष्टिधावनांकान् समर्जयत्।

॥ क्षि वार्ता: ॥